

ত্রিপুরা হাফাঙ
ককথুম তেই হুকুমু দাগিখুঙ

স-২৩১০
আগরতলা, ২৭ ডিসেম্বর, ২০২৪

ফিলচিচুকু আঞ্চলিক সরস মেলানি রসামুঙ পানদা
বীরাইরক সাকচুকজাক আঙখে নুখুঙব' সাকচুকজাক
আঙগ':সীনামমুঙ তেই বানিয়া নায়খুঙনি মন্ত্ৰি

সাকচুকজাক আঙনা বাৰ্গাই হাসতেনি জত' বীরাইরক সেলফ হেলপ বদল বায় কীরাঙনা বাৰ্গাই কবকখা সীনামমুঙ তেই বানিয়া নায়খুঙনি মন্ত্ৰি সান্ত্বনা চাকমা। থাঙনায় ২৬ ডিসেম্বরনি সানজাঅ ফিলচিচুকু আঞ্চলিক সরস মেলানি রসামুঙ পানদাঅ ব' অ কবকমুঙ নারীকখা। হাঁপানিয়া তাঙনায় আগারতলানি হায়ুঙরেমনি বানিয়া খলাঅ অ সাল' ফিলচিচাম আঞ্চলিক সরস মেলা পায়খা। রসামুঙ পানদাঅ সীনামমুঙ তেই বানিয়া নায়খুঙনি মন্ত্ৰি সাখা, বীরাইরক সাকচুকজাক আঙখে নুখুঙব' সাকচুকজাক আঙগ'। চিনি হাসতেন' তেই হাকতরন' সাকচুকজাক খীলায় তিসানা নাঙনায়। আববায়ন' কায়সা ভারত কাহামকুক ভারত খীলায় তিসায় মাননায়।

রসামুঙ পানদাঅ সীনামমুঙ তেই বানিয়া নায়খুঙনি মন্ত্ৰি সাখা, সীকাঙনি হাফাঙনি জরাঅ বীরাইরকন' তীয়য় কাহাম খীলায় সাকতারজাকয়া। তাবুক ৪ লক্ষনি কীবাঙ বীরাইরক হাসতেঅ সেলফ হেলপ বদল বায় কীরাঙজাক। জেরক তাবুকব' সেলফ হেলপ বদল বায় কীরাঙয়াখু বরগন' সাকচুকজাক খীলায়নানি বাৰ্গাই সেলফ হেলপ বদল বায় কীরাঙ রিনাঅ খাতুঙ রীনা নাঙনায়। ব' সাখা, হাসতেনি প্রাকৃতিক সম্পদন' সামুঙগ' ফীনাঙগাই হাসতেন' রাঙথঙগ' বীসকাঙগ' তীলাঙনা নাঙনায়। মুচুঙমা তঙখে তেই কুবুইখে সামুঙ তাঙখে সালসা বনি কাহাম মারি মাননায়। হাসতে হাফাঙ সাকচুকজাক ত্রিপুরা খীলায় তিসানানি নায়মুঙগ' সামুঙ তাঙগাই তঙগ'। অ সামুঙগ' জতন' আঙক ফায়না নাঙনায়।

রসামুঙ পানদাঅ নগরায় মতম আগরতলা পুরনিগমনি মেয়র তেই এমএলএ দীপক মজুমদার সাখা, বীরাইরকনি হামক্রায়, রাঙথঙ তেই লুকুবসঙনি হামক্রায়' হাসতে হাফাঙ সাকতারাই সামুঙ তাঙগাই তঙগ'। তাবুক হাসতেনি বীরাইরক কুচুকথায়' সর্গীয়জাক। তাবুকনি হাফাঙনি জরাঅ আঞ্চলিক সরস মেলাঅ লুকুকুমুঙ, ফালনকনি বাঙমুঙ তেই ফালমুঙ ফুনুগাই রীখা সেলফ হেলপ বদলরক সীকাঙনি সায় হামচাজাক। পানদাঅ ককমুঙ নারীকখা নগরায় মতম এমএলএ মীনা রানী সরকার তেই এমএলএ অন্তরা সরকার দেব। লামসর্গাই ককমুঙ নারীকখা ত্রিপুরা রুরাল লাইভলিহুড মিশননি চিফ এক্সিকিউটিভ অফিসার অজিত শুকু দাস। লামসর্গাই ককমুঙ নারীক ফুরু ব' সাখা, থাঙনায় ২৫ ডিসেম্বর জরা আঞ্চলিক সরস মেলাঅ রাঙ ১০ কোটি নি কীবাঙ মানীয়রক ফালজাকখা। পানদাঅ মানজাক ফায়খা সালথাঙ ত্রিপুরা হাঙখরনি এডিএম মেধা জৈন।
